



नेपाल गजेट

भाग ३

श्री ५ को सरकारद्वारा प्रकाशित

खण्ड १३] काठमाडौं ज्येष्ठ ६ गते २०२० साल [संख्या ६

श्री ५ को सरकार

गृह मन्त्रालय

श्री ५ को सरकारले बनाएको तल लेखिए बमोजिम सार्वजनिक सुरक्षा नियम २०१६ सर्वसाधारणको जानकारीको लागि प्रकाशित गरिएको छ ।

१. संक्षिप्त नाम र प्रारम्भ :- (१) यो नियमहरूको नाम सार्वजनिक सुरक्षा नियम २०१६ रहेको छ ।

(२) यो नियम तुरुन्त प्रारम्भ हुनेछ ।

२. परिभाषा :- विषय वा प्रसंगले अर्को अर्थ नलागेमा यस नियममा :-

(क) "ऐन" भन्नाले सार्वजनिक सुरक्षा ऐन, २०१८ सम्मन्तु पर्दछ ।

(ख) "स्थान हद्दको आदेश" भन्नाले ऐनको दफा ३ (२) (स) बमोजिमको कुनै ठाउँमा नबस्नु भनी वा सो ऐनका दफा ३ (२) (ग) बमोजिमको कुनै ठाउँमा बस्नु भनी र निज सो ठाउँबाट नभए आदेशमा तोकेको समयभित्र सो ठाउँमा गई बस्नु भनी बिइएको आदेश सम्मन्तु पर्दछ ।

३. नजरबन्द वा स्थान हद्द आदेशको कारवाही :- (१) कुनै व्यक्तिलाई नजरबन्द राखिएमा वा स्थान हद्द गरिएमा अधिकार प्राप्त अधिकारीले त्यसरी नजरबन्द राखिएको वा स्थान हद्द गरिएको २४ घण्टाभित्र अनुसूचीमा लेखिए बमोजिमको आदेश निजलाई दिनुपर्छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उप-नियम (१) बमोजिम आदेश दिदा त्यसको एक प्रति स्थानीय जेलको हाकिमलाई पनि दिनुपर्छ ।

(३) (१) उप-नियम (१) बमोजिम दिइएको आदेशको एक प्रति र सो ऐनको दफा ३ (१) को कुन-कुन कुरामा विरोध पर्ने जाने कुन कामबाट रोक्न जरुरी परेको सो कुरा खुलाई ४८ घण्टाभित्र श्री ५ को सरकार (गृह मन्त्रालय) छेउ देहायमा लेखिए बमोजिम पठाउनु पर्छ ।

(क) हवाई सर्भिस भएको ठाउँमा हवाई मार्गबाट पठाउने, वा

(ख) हवाई सर्भिस नभएको ठाउँमा नजिकको हुलाक अड्डामा दाखिल गर्ने ।

(२) आकाशवाणी वा टेलिफोन भएको जिल्लामा भए नियम ३ (१) बमोजिमको आदेश दिदा अधिकार प्राप्त अधिकारीले त्यसको सूचना र एक छोट्करी व्यहोरासमेत खुलाई ४८ घण्टाभित्र गृह मन्त्रालयमा आकाशवाणी वा टेलिफोनद्वारा पठाउन पर्दछ ।

निवेदनपत्र पेस गर्ने र सरसल्लाह गर्ने सुविधा :- (१) नियम ३ बमोजिमको आदेश दिइएमा त्यस्तो आदेशबाट मुक्ति पत्ने व्यक्तिले आफूले पाएको मितिले ३५ दिनभित्र छुटकाराको निमित्त आफ्नो व्यहोरा खोली निवेदनपत्र अधिकार प्राप्त अधिकारी छेउ पेश गर्न सक्नेछ ।

(२) उप-नियम (१) बमोजिम निवेदनपत्र दिदा निजले जेलको एक जना सरकारी कर्मचारीको रोहवरमा आफ्नो मानिस वा वारिससँग सरसल्लाह गर्न पाउने छ ।

५. निवेदनपत्र उपर कारवाही गर्ने:- (१) निवेदनपत्र परेपछि अधिकार प्राप्त अधिकारीले आफूले त्यस उपर विचार विमर्श र निवेदनको कुरा आफूलाई मनासिब लागेमा आफूले निकालेको आदेश खारेज गर्न सक्नेछ ।

(२) अधिकार प्राप्त अधिकारीले आफूले निकालेको आदेश खारेज गर्ने मनासिब नठहराएमा निजले उक्त निवेदनपत्र, आफ्नो आदेश कायम राख्नपर्ने कारण र तत्सम्बन्धी अरु प्रमाणपत्र भए सोसमेत निवेदनपत्र परेको ७ दिनभित्र गृह मन्त्रालयमा पठाउनुपर्छ ।

(३) देहायमा लेखिएको व्यहोराहरू अध्ययन गरी अधिकार प्राप्त अधिकारीले बिकाबिकी आदेश कायम राख्न वा सो आदेश बमनासिब देखिएमा ऐनको दफा ६ (१) ले दिइएको अधिकार प्रयोग गरी श्री ५ को सरकार गृहमन्त्रालयले सो आदेश हेरफेर वा खारेज गर्न सक्नेछ ।

(क) निवेदनपत्र,

(ख) लिखित आदेश,

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ग) अधिकार प्राप्त अधिकारीले आफ्नो आदेश कायम राख्न दिएको कारण,

(घ) अरु प्रमाण केही भएमा सो प्रमाण,

(ङ) कुनै सूत्रबाट पाएको खबर केही छ भने सो ।

६. श्री ५ को सरकारबाट गरिने कारवाही:- (१) श्री ५ को सरकारले नजरबन्द वा स्थान हदको आदेश दिएमा सो आदेशबाट सर्कापने व्यक्तिले नियम ४ मा लेखिए बमोजिम सुविधा पाउनेछ ।

(२) उप-नियम (१) बमोजिम निवेदनपत्र परेमा त्यसको ७ दिनभित्र स्थानीय अधिकारप्राप्त अधिकारीले सो निवेदनपत्र, आफ्नो राय सिफारिश र अरु प्रमाण भए सोसमेत गृह मन्त्रालयमा पठाउनुपर्नेछ र श्री ५ को सरकारले पनि आफ्नो आदेश कायम राख्न वा हेरफेर वा खारेज गर्ने सक्नेछ ।

७. आदेश हेरफेर गर्ने वा खारेज गर्ने अधिकार:- (१) नजरबन्द रहेको वा स्थान हद गरिएको व्यक्तिको चाल चलन सुधिएमा वा परिस्थितिको विचारबाट निजलाई नजरबन्द वा स्थान हद राख्नु नपर्ने देखिएमा श्री ५ को सरकारले आफूले वा अधिकारप्राप्त अधिकारीले ऐन अन्तर्गत निकालेको आदेशलाई, र अधिकारप्राप्त अधिकारीले आफूले ऐन अन्तर्गत निकालेको आदेशलाई हेरफेर गर्ने वा खारेज गर्ने सक्नेछ ।

(२) उप-नियम (१) बमोजिम आदेश हेरफेर वा खारेज गर्दा श्री ५ को सरकारले वा अधिकारप्राप्त अधिकारीले आवश्यक देखेमा सो व्यक्तिको कागज गराउन वा जमानी लिन वा बुक्ने गर्न सक्नेछ ।

८. नजरबन्दको अवधि बढाउंदा अपनाउने विधि:- (१) अधिकारप्राप्त अधिकारीले कुनै नजरबन्द रहेको व्यक्तिको सम्बन्धमा ६ महीनाको नजरबन्दको अवधि बढाउनुपर्ने ठहराएमा निजले सो नजरबन्दको जेलमा रहंदाको आचरण, अवधि बढाउनुपर्ने कारण अरु प्रमाण भए सो र सो नजरबन्द रहेको व्यक्तिको निवेदनपत्रहरूमध्ये अगावै गृहमन्त्रालयमा पठाइसकेको निवेदनपत्रसमेत पहिलो ६ महीनाको अवधि समाप्त हुनुभन्दा ४५ दिन अगाडि गृह मन्त्रालयमा दाखिल हुने गरी पठाउन पर्छ ।

(२) उप-नियम (१) बमोजिमको कागजपत्र र आफूले अरु कुनै सूत्रबाट पाएको कुनै खबर छ भने सोसमेत अध्ययन गरी परिस्थितिसमेतको ख्याल राखी श्री ५ को सरकारले (गृह मन्त्रालय) सो नजरबन्द रहेको व्यक्तिको नजरबन्दको अवधि

अर्को ६ महीना थप गरी डेढ वर्षसम्म लागू राख्ने वा अवधि थप नगर्ने ठहर गर्नेछ। आफूले गरेको ठहर ६ महीनाको पहिलो अवधि समाप्त नहुंदै गृह मन्त्रालयले स्थानीय अधिकारीकहाँ पठाउने छ।

६. सल्लाहकार समितिको गठन:- (१) नजरबन्द रहेको कुनै व्यक्तिलाई डेढ वर्ष-देखि बढी अवधिको लागि नजरबन्द राख्न आवश्यकता देखेमा श्री ५ को सरकारले विशेष परिस्थितिमा बाहेक साधारणतः एक सल्लाहकार समितिको गठन गर्ने छ।

(२) उप-नियम (१) बमोजिम गठन हुने सल्लाहकार समितिमा निम्नलिखित व्यक्तिहरू रहने छन्।

- (क) श्री ५ को सरकारले तोकेको सर्वोच्च अदालतको एक जना
न्यायाधीश ----- अध्यक्ष
- (ख) गृह मन्त्रालयको द्वितीय श्रेणी वा सोभन्दा माथिल्लो पदको एक
अफिसर ----- सदस्य
- (ग) कानून तथा न्याय मन्त्रालयको द्वितीय श्रेणी वा सोभन्दा माथिल्लो
पदको एक अफिसर ----- सदस्य

अनुसूची

आदेशको नमूना

..... बडाहाकिम। मेजिस्ट्रेट म ले सार्वजनिक सुरक्षा ऐन, २०१८ को दफा ३ (१) को कुरामा विरोध पर्न जाने कामबाट तपाईंलाई रोक्न जरुरी सम्झेकोले सो ऐनको दफा १२ मुताबिक श्री ५ को सरकारले नेपाल गजेट भाग ३ मा प्रकाशित खण्ड ११ भाद्र २७ गते २०१८ को अतिरिक्तांक २० ले दिएको अधिकार बमोजिम सोही ऐनको दफा ३ (२) ले दिएको अधिकार प्रयोग गरी तपाईं लाई नजरबन्द राख्नु। इलाकाभित्र नबस्नु। इलाकामा गई बस्नु। भनी यो आदेश गर्दछु।

मिति:-

बडाहाकिम। मेजिस्ट्रेट

आज्ञाले

(मे. ज क्षेत्रविक्रम राणा)

श्री ५ को सरकारको सचिव,

गृह मन्त्रालय।

श्री ५ को सरकार
गृह मन्त्रालयको
सूचना

नेपाल विशेष अदालत ऐन २०१३ (समयमा भएको संशोधनहरू सहित) को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ।

वादी श्री ५ को सरकार, (भारत विशेष पुलिस विभाग) प्र. सेरबहादुर खत्री क्षेत्री भएको कित्ते विल भाउचरहरू बनाई सरकारी रकम हिना मिला गरी मासी खाएको मुद्दा हेरी कारवाइ किनारा गर्न काठमाडौं विशेष अदालतलाई सुम्पिएको छ।

आज्ञाले-

मे. ज. क्षेत्रविक्रम राणा
श्री ५ को सरकारको सचिव,
गृह मन्त्रालय।

मुद्रण विभाग, सिंहदरबार

६०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।